



ກອງປະຊຸມໂຕະມົນປະຈຳປີ 2014

“ຕັ້ງໜ້າບັນລຸເປົ້າໝາຍແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VII ລວມທັງເປົ້າໝາຍສະຫັດສະຫວັດດ້ານການພັດທະນາ (MDGs) ແລະ ນຳພາປະເທດຊາດຫຼຸດພົ້ນຈາກສະຖານະພາບປະເທດດ້ອຍພັດທະນາ (LDC) ໃນປີ 2020”

ການຈັດຕັ້ງປະຕິບັດ ເປົ້າໝາຍສະຫັດສະຫວັດດ້ານການພັດທະນາ - ໂດຍສະເພາະເປົ້າໝາຍທີ່ຍັງປະຕິບັດບໍ່ໄດ້ຕາມຄາດໝາຍ (Off-Track MDG) ແລະ ມາດຕະການເລັ່ງລັດ ເພື່ອບັນລຸເປົ້າໝາຍດັ່ງກ່າວ

14 ພະຈິກ 2014

ໂຮງແຮມ ດອນຈັນ ພາເລດສ໌, ນະຄອນຫລວງວຽງຈັນ

ໂດຍ: ທ່ານ ສະເຫຼີມໄຊ ກິມມະສິດ
ລັດຖະມົນຕີຊ່ວຍວ່າການກະຊວງການຕ່າງປະເທດ

ເນື້ອໃນບົດນຳສະເໜີ

- I. ຄວາມຄືບໜ້າຂອງການຈັດຕັ້ງປະຕິບັດເປົ້າໝາຍສະຫັດສະຫວັດດ້ານການພັດທະນາ MDGs ໃນສົກປີ 2013-2014.
- II. ບັນຫາທ້າທາຍຕ່າງໆ ໃນການບັນລຸຄາດໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍທີ່ວາງໄວ້ (off- track MDGs)
- III. ທິດທາງຕໍ່ໜ້າໃນການຈັດຕັ້ງປະຕິບັດເປົ້າໝາຍສະຫັດສະຫວັດດ້ານການພັດທະນາ.

I. ຄວາມຄືບໜ້າຂອງການຈັດຕັ້ງປະຕິບັດເປົ້າໝາຍສະຫັດສະຫວັດ ດ້ານການພັດທະນາ MDGs ໃນສົກປີ 2013-2014.

- ລັດຖະບານ ສປປ ລາວ ໄດ້ໃຫ້ຄວາມສໍາຄັນໃນການຈັດຕັ້ງປະຕິບັດເປົ້າໝາຍສະຫັດສະຫວັດ ດ້ານການພັດທະນາໂດຍໄດ້ບັນຈຸເປົ້າໝາຍ MDGs ທັງ 9 ເປົ້າໝາຍ ເຂົ້າໃນແຜນພັດທະນາ ເສດຖະກິດ-ສັງຄົມແຫ່ງຊາດ 5 ປີ ຄັ້ງທີ 7 ສົກປີ 2011-2015 ແລະ ຄັ້ງທີ 8 ສົກປີ 2016-2020 ໂດຍອີງໃສ່ຈຸດພິເສດ ແລະ ຄວາມຮຽກຮ້ອງຕ້ອງການຕົວຈິງດ້ານການພັດທະນາຢູ່ໃນ ສປປ ລາວ.
- ບົດລາຍງານຄວາມຄືບໜ້າຂອງການຈັດຕັ້ງປະຕິບັດເປົ້າໝາຍສະຫັດສະຫວັດດ້ານການພັດທະນາ 3 ສະບັບຜ່ານມາ (ສະບັບທີ 3 ໃນປີ 2013) ເປັນເອກກະສານອ້າງອີງ ແລະ ຂໍ້ມູນສໍາຄັນ ທີ່ ລັດຖະບານນໍາໃຊ້ໃນການວາງແຜນ, ກຳນົດທິດທາງ ແລະ ເປົ້າໝາຍການຮ່ວມມືດ້ານການພັດ ທະນາ.
- ສູບຕໍ່ຈັດຕັ້ງປະຕິບັດແຜນງານດ້ານການພັດທະນາ ລັດຖະບານ ໄດ້ຈັດຕັ້ງຄະນະຊີ້ນຳລະດັບຊາດ ຂຶ້ນ ເພື່ອແກ້ໄຂບັນຫາທີ່ເປັນສິ່ງທ້າທາຍໃນການບັນລຸເປົ້າໝາຍ MDGs ແລະ ສ້າງຕັ້ງກອງແລະ ຊາ ແຫ່ງຊາດ ທີ່ປະກອບດ້ວຍຂະແໜງການທີ່ກ່ຽວຂ້ອງສະເພາະ ກັບບັນດາຄາດໝາຍທີ່ຍັງບໍ່ ສາມາດ ປະຕິບັດໄດ້ (Off track MDGs).

ບັນດາເປົ້າໝາຍທີ່ສາມາດປະຕິບັດໄດ້ຕາມຄາດໝາຍ (On - track MDGs) ແລະ ເປົ້າໝາຍທີ່ຍັງປະຕິບັດບໍ່ທັນໄດ້ (Off - track MDGs).

<p>ເປົ້າໝາຍທີ່ປະຕິບັດໄດ້ຕາມຄາດ ໝາຍທີ່ວາງໄວ້</p> <p>(on – track MDGs)</p>	<ul style="list-style-type: none"> ✓ ເປົ້າໝາຍ 3: ສິ່ງເສີມຄວາມສະເໝີພາບຍິງ - ຊາຍ ແລະ ສ້າງຄວາມເຂັ້ມແຂງໃຫ້ແກ່ແມ່ຍິງ. ✓ ເປົ້າໝາຍ 6: ຕ້ານກັບເຊື້ອພະຍາດ HIV/AIDS, ມາເລເລຍ ແລະ ພະຍາດອື່ນໆ. ✓ ເປົ້າໝາຍ 7: ຮັບປະກັນຄວາມຍືນຍົງດ້ານສິ່ງແວດລ້ອມ ✓ ເປົ້າໝາຍ 8: ສ້າງຄູ່ຮ່ວມມືດ້ານການພັດທະນາໃນຂອບເຂດທົ່ວໂລກ
<p>ເປົ້າໝາຍທີ່ຍັງປະຕິບັດບໍ່ທັນໄດ້ ຕາມຄາດໝາຍທີ່ວາງໄວ້</p> <p>(off – track MDGs)</p>	<ul style="list-style-type: none"> ▪ ເປົ້າໝາຍ 1: ດ້ານໂພຊະນາການ ແລະ ເດັກເຕ້ຍ (Stunting) ▪ ເປົ້າໝາຍ 2: ບັນລຸການສຶກສາຂັ້ນປະຖົມຢ່າງທົ່ວເຖິງ ▪ ເປົ້າໝາຍ 4: ຫຼຸດຜ່ອນອັດຕາການເສຍຊີວິດຂອງເດັກນ້ອຍ ▪ ເປົ້າໝາຍ 5: ປັບປຸງສຸຂະພາບຂອງແມ່ ▪ ເປົ້າໝາຍ 9: ການແກ້ໄຂບັນຫາລະເບີດຕົກຄ້າງທີ່ບໍ່ທັນແຕກຢູ່ ສປປ ລາວ ແລະ ການຊ່ວຍເຫຼືອຜູ້ທີ່ໄດ້ຮັບຜົນກະທົບ.

ເປົ້າໝາຍທີ່ປະຕິບັດໄດ້ ຕາມຄາດໝາຍທີ່ວາງໄວ້ (On-track MDGs)

- ✓ **ເປົ້າໝາຍທີ 3:** ຄວາມສະເໝີພາບລະຫວ່າງຍິງ - ຊາຍໄດ້ຮັບການປັບປຸງໃຫ້ດີຂຶ້ນເທື່ອລະກ້າວໃນທຸກລະດັບຂອງຂະແໜງການສຶກສາ, ສປປລາວ ສາມາດບັນລຸຄາດໝາຍຄວາມສະເໝີພາບລະຫວ່າງນັກຮຽນຊາຍ ແລະ ນັກຮຽນຍິງໃນຊັ້ນປະຖົມ. ດັດສະນີຄວາມສະເໝີພາບລະຫວ່າງຍິງ-ຊາຍໃນຊັ້ນປະຖົມແມ່ນເພີ່ມຂຶ້ນຈາກ 0.79 ໃນປີ 1990 ມາເປັນ 0.91 ໃນປີ 2012, ເຊິ່ງຄາດໝາຍປີ 2015 ແມ່ນ 1.00.
- ✓ **ເປົ້າໝາຍທີ 6:** ອັດຕາການຕິດເຊື້ອເອດຢູ່ ສປປລາວ ຖືວ່າຍັງຕໍ່າ ເຖິງແມ່ນວ່າ ກໍລະນີການຕິດເຊື້ອ ໃໝ່ຈະເພີ່ມຂຶ້ນອັດຕາສະເລ່ຍ 1.000 ກໍລະນີໃນແຕ່ລະປີ.

ເປົ້າໝາຍທີ່ປະຕິບັດໄດ້ ຕາມຄາດໝາຍທີ່ວາງໄວ້ (**On-track MDGs**)

- ✓ **ເປົ້າໝາຍທີ 7:** ເນື້ອທີ່ປົກຄຸມຂອງປ່າໄມ້ໃນຂອບເຂດທົ່ວປະເທດໃນປີ 2012 ມີຈຳນວນ 9.5 ລ້ານ ເຮັກຕາ ຫຼື ປະມານ 40%, ຄາດໝາຍສຳລັບປີ 2015 ແມ່ນໃຫ້ມີເນື້ອທີ່ປົກຄຸມຂອງປ່າໄມ້ແມ່ນ 65%. ປະຈຸບັນ ລັດຖະບານກຳລັງປຶກສາຫາລືກ່ຽວກັບການກຳນົດປະເພດຂອງປ່າໄມ້ ທີ່ຈະບັນຈຸເຂົ້າໃນເປົ້າໝາຍທີ 7 ນີ້.
- ✓ **ເປົ້າໝາຍທີ 8:** ສປປ ລາວ ມີຄວາມຄືບໜ້າທີ່ສຳຄັນໃນການເຊື່ອມໂຍງເຂົ້າກັບລະບົບການຄ້າຂອງສາກົນ, ໂດຍສະເພາະ ສປປ ລາວ ໄດ້ເຂົ້າເປັນປະເທດສະມາຊິກທີ 158 ຂອງອົງການການຄ້າໂລກ (WTO).

II. ບັນຫາທ້າທາຍຕ່າງໆໃນການບັນລຸຄາດໝາຍທີ່ຍັງປະຕິບັດບໍ່ທັນໄດ້

ເປົ້າໝາຍທີ 1	ຕົວຊີ້ວັດ	1993 (ເສັ້ນ ຖານ ວັດແທກ)	2000	2011-12	2015 (ຄາດໝາຍ)	ແຫຼ່ງຂໍ້ມູນ
ລົບລ້າງຄວາມທຸກຍາກ ແລະ ໄພອິດທົ່ວ	1.8 . ຈຳນວນຂອງ ເດັກນ້ອຍອາຍຸຕໍ່າກວ່າ 5 ປີ ທີ່ມີນ້ຳໜັກຕໍ່າ ກ່ວາ ມາດຕາຖານ	44%	40%	32%	22%	ສູນສະຖິຕິສຸຂະພາບແຫ່ງຊາດ (National Center for Health Statistics)
	1.9. ຈຳນວນຂອງ ເດັກນ້ອຍອາຍຸຕໍ່າກວ່າ 5 ປີ ທີ່ເຕີບໂຕບໍ່ສົມສົມບູນ ທຽບລະຫວ່າງອາຍຸ ແລະຄວາມສູງ (ເດັກເຕ້ຍ)	48%	41%	40%	34%	

ຄວາມຄືບໜ້າ ແລະ ມາດຕະການແກ້ໄຂ ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ ສໍາລັບເປົ້າໝາຍທີ 1.

- ບັນຫາໂພສະນາການ ຫຼື ການຂາດສານອາຫານ ໂດຍສະເພາະຈໍານວນຂອງເດັກນ້ອຍອາຍຸຕໍ່າກວ່າ 5 ປີທີ່ມີນ້ຳໜັກຕໍ່າກວ່າມາດຕາຖານ ຍັງເປັນສິ່ງທ້າທາຍໃນການບັນລຸເປົ້າໝາຍທີ 1. ດັ່ງນັ້ນ, ລັດຖະບານ ຈຶ່ງໄດ້ສ້າງຕັ້ງກອງເລຂາລະດັບຊາດ ວ່າດ້ວຍການແກ້ໄຂບັນຫາທາງດ້ານໂພສະນາການ ໃນປີ 2013 ທີ່ປະກອບດ້ວຍ ກະຊວງສາທາລະນະສຸກ, ກະຊວງສຶກສາ ທິການ ແລະ ກິລາ, ກະຊວງກະສິກໍາ ແລະ ປ່າໄມ້ ແລະ ກະຊວງແຜນການ ແລະ ການລົງທຶນ.
- ກອງເລຂາລະດັບຊາດ ໄດ້ຮ່ວມກັນສ້າງແຜນການຈັດຕັ້ງປະຕິບັດທີ່ມີສ່ວນຮ່ວມຂອງຫຼາຍພາກສ່ວນ (Multi-sectoral Convergent Action Plans) ເພື່ອເປັນການກຳນົດທິດທາງ ແລະ ວາງເປົ້າໝາຍທີ່ເປັນບູລິມະສິດທາງດ້ານໂພສະນາການ, ເຊິ່ງໄດ້ມີການຈັດກອງປະຊຸມເຜີຍແຜ່ ແລະ ປຶກສາຫາລືກ່ຽວກັບວຽກງານທາງດ້ານໂພສະນາການໃນລະດັບທ້ອງຖິ່ນ ຢູ່ແຂວງ ສາລະວັນ, ໃນເດືອນ ກັນຍາ 2014 ທີ່ຜ່ານມາ (ປະກອບສ່ວນກະກຽມໃຫ້ແກ່ກອງປະຊຸມໂຕະມິນຄັ້ງນີ້).

ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ: ເປົ້າໝາຍທີ 2

ເປົ້າໝາຍທີ 2	ຕົວຊີ້ວັດ	1992 (ເສັ້ນຖານ ວັດແທກ)	2005	2012	2013-14	2015 (ຄາດໝາຍ)	ແຫຼ່ງຂໍ້ມູນ
ບັນລຸ ການສຶກ ສາຂັ້ນ ປະຖົມ ຢ່າງທົ່ວ ເຖິງ	2.1. ອັດຕາ ເຂົ້າຮຽນສຸດທິ ຂອງຊັ້ນ ປະຖົມ	58.8%	84.0%	95.2%	97%	98%	ກະຊວງສຶກ ສາທິການ ແລະ ກິລາ
	2.3. ອັດຕາ ສ່ວນຂອງ ນັກຮຽນທີ່ເຂົ້າ ຮຽນຊັ້ນປີ 1 ທີ່ ສືບຕໍ່ຮຽນ ຮອດຊັ້ນປີ 5	47.7%	68.4%	70.0%	78%	95%	ກະຊວງສຶກ ສາທິການ ແລະ ກິລາ

ຄວາມຄືບໜ້າ ແລະ ມາດຕະການແກ້ໄຂ ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ ສໍາລັບເປົ້າໝາຍທີ 2.

- ການຈັດຕັ້ງປະຕິບັດເພື່ອບັນລຸເປົ້າໝາຍ ການໄດ້ຮັບການສຶກສາຂັ້ນປະຖົມ ແມ່ນໄດ້ຮັບການປັບປຸງຢ່າງຕໍ່ເນື່ອງ ເຊັ່ນ: ອັດຕາເຂົ້າຮຽນສຸດທິຂັ້ນປະຖົມສຶກສາເພີ່ມຂຶ້ນຈາກ 97% ໃນປີ 2012-13 ເປັນ 98% ໃນປີ 2013-14 ແລະ ຄວາມແຕກໂຕນກັນລະຫວ່າງຍິງ-ຊາຍ ເພີ່ມຂຶ້ນຈາກ 0.95 ເປັນ 0.96. ອັດຕາລອດເຫຼືອຂອງນັກຮຽນ ແຕ່ ປ.1 ຮອດ ປ.5 ເພີ່ມຂຶ້ນໃນໄລຍະດຽວກັນຈາກ 73% ເປັນ 78%.
- ເຖິງຢ່າງໃດກໍຕາມອັດຕາປະລະການຮຽນໃນຂັ້ນ ປ.1 ຍັງເປັນອຸປະສັກຕົ້ນຕໍ ໃນການບັນລຸເປົ້າໝາຍ MDG , ເຊິ່ງທາງກອງເລຂາແຫ່ງຊາດ ກໍໄດ້ກໍານົດເອົາບັນຫາດັ່ງກ່າວເຂົ້າໃນແຜນບຸລິມະສິດໃນການຈັດຕັ້ງປະຕິບັດທີ່ມີຫຼາຍພາກສ່ວນ (Convergent Action Plan) ແລະ ສຸມໃສ່ຄວາມຕ້ອງການສະເພາະຂອງຊຸມຊົນເຂດທີ່ອ່ອນໄຫວຫ່າງໄກສອກຫຼີກເປັນຕົ້ນ.

ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ: ເປົ້າໝາຍທີ 4

ເປົ້າໝາຍທີ 4	ຕົວຊີ້ວັດ	1993 (ເສັ້ນ ຖານ ວັດແທກ)	2003	2011	2014	2015 (ຄາດໝາຍ)	ແຫຼ່ງຂໍ້ມູນ
ຫຼຸດຜ່ອນອັດຕາການເສຍຊີວິດຂອງເດັກນ້ອຍຕໍ່າກ່ວາ 5 ປີ (ຕໍ່ເດັກເກີດທີ່ມີຊີວິດ 1.000 ຄົນ)	4.1. ອັດຕາການເສຍຊີວິດຂອງເດັກນ້ອຍຕໍ່າກ່ວາ 5 ປີ (ຕໍ່ເດັກເກີດທີ່ມີຊີວິດ 1.000 ຄົນ)	170	131	79	72	70	ກະຊວງສາທາລະນະສຸກ - EMIS
	4.2. ອັດຕາການເສຍຊີວິດຂອງເດັກອ່ອນ (ຕໍ່ເດັກເກີດທີ່ມີຊີວິດ 1.000 ຄົນ)	114	104	68	54	45	ກະຊວງສາທາລະນະສຸກ - EMIS

ຄວາມຄືບໜ້າ ແລະ ມາດຕະການແກ້ໄຂ ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ ສໍາລັບເປົ້າໝາຍທີ 4.

- ສປປລາວ ສາມາດບັນລຸຄາດໝາຍທີ່ຕັ້ງໄວ້ໃນປະເທດຄືສາມາດປະຕິບັດໄດ້ຫຼຸດຜ່ອນອັດຕາການເສຍຊີວິດຂອງເດັກນ້ອຍອາຍຸຕໍ່າກ່ວາ 5 ປີຈໍານວນ 80% ຕໍ່ເດັກເກີດທີ່ມີຊີວິດ 1.000 ຄົນ. ເຖິງຢ່າງໃດກໍຕາມ ສປປລາວ ຍັງຈັດຢູ່ໃນປະເທດທີ່ມີອັດຕາການເສຍຊີວິດຂອງເດັກນ້ອຍອາຍຸຕໍ່າກ່ວາ 5 ປີສູງທີ່ສຸດຢູ່ໃນພາກພື້ນ.
- ບັນຫາການຫລຸດຜ່ອນອັດຕາການເສຍຊີວິດຂອງເດັກນ້ອຍ ໄດ້ຖືກບັນຈຸໃນແຜນການພັດທະນາທາງດ້ານສາທາລະສຸກແຫ່ງຊາດ ໄລຍະ 5 ປີ ຄັ້ງທີ VIII (2016-2020), ເຊິ່ງກໍານົດອັດຕາການເສຍຊີວິດຂອງເດັກນ້ອຍອາຍຸຕໍ່າກ່ວາ 5 ປີໃຫ້ຫລຸດລົງ 45 ຄົນ ຕໍ່ເດັກເກີດທີ່ມີຊີວິດ 1.000 ຄົນ ແລະ ເດັກນ້ອຍອາຍຸຕໍ່າກ່ວາ 1 ປີໃຫ້ຫລຸດລົງ 30 ຄົນ ຕໍ່ເດັກເກີດທີ່ມີຊີວິດ 1.000 ຄົນ.

ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ: ເປົ້າໝາຍທີ 5

ເປົ້າໝາຍທີ 5	ຕົວຊີ້ວັດ	1995 (ເສັ້ນຖານ ວັດແທກ)	2003	2009	2015 (ຄາດໝາຍ)	ແຫຼ່ງຂໍ້ມູນ
ປັບປຸງ ສຸຂະພາບ ຂອງແມ່	5.1 . ອັດຕາສ່ວນ ການຕາຍຂອງແມ່ (ຕໍ່ເດັກເກີດມີຊີວິດ 100.000 ຄົນ)	796	433	357	260	ສູນສະຖິຕິແຫ່ງ ຊາດ, LRHS2000, LSIS2011.
	5.2. ອັດຕາສ່ວນ ຂອງແພດທີ່ມີ ຄວາມຊໍານານໃນ ການຊ່ວຍເກີດລູກ	1994 (ເສັ້ນຖານ ວັດແທກ)	2005	2011	2015 (ຄາດໝາຍ)	ສູນສະຖິຕິແຫ່ງ ຊາດ (LSIS), LFBSS1994,
		14%	23%	42%	50%	

ຄວາມຄືບໜ້າ ແລະ ມາດຕະການແກ້ໄຂ ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ ສໍາລັບເປົ້າໝາຍທີ 5.

- ສປປລາວ ແມ່ນປະເທດໜຶ່ງທີ່ມີອັດຕາການຕາຍຂອງແມ່ຍັງສູງທີ່ສຸດຢູ່ໃນພາກພື້ນ. ເຖິງວ່າປະຈຸບັນອັດຕາການເກີດລູກຂອງແມ່ ຈະໄດ້ຮັບການຊ່ວຍເຫຼືອຈາກແພດທີ່ມີຄວາມຊໍານານງານໃນການເກີດລູກແມ່ນເພີ່ມຂຶ້ນ, ແຕ່ອັດຕາສ່ວນດັ່ງກ່າວຍັງຕໍ່າກ່ວາ 50% ຕາມການກໍານົດເປົ້າໝາຍຂອງ MDG.
- ສືບຕໍ່ວາງຄາດໝາຍການຫລຸດຜ່ອນອັດຕາການຕາຍຂອງແມ່ ແລະ ພັດທະນາສ້າງແພດຜະດຸງຄັນ ໂດຍກໍານົດເຂົ້າໃນແຜນບູລິມະສິດການພັດທະນາທາງດ້ານສາທາລະສຸກແຫ່ງຊາດໄລຍະ 5 ປີ ຄັ້ງທີ VIII (2016-2020), ເຊິ່ງກໍານົດເປົ້າໝາຍຫລຸດຜ່ອນອັດຕາການຕາຍຂອງແມ່ໃຫ້ໄດ້ 180 ຄົນ ຕໍ່ກັບເດັກເກີດທີ່ມີຊີວິດ 100.000 ຄົນ ແລະ ສ້າງແພດປະຈໍາບ້ານໃນເຂດຫ່າງໄກສອກຫຼີກ ຢ່າງໜ້ອຍ 01 ຄົນ.

ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ (local MDG): ເປົ້າໝາຍທີ 9

ເປົ້າໝາຍທີ 9	ຕົວຊີ້ວັດ	1999 (ເສັ້ນຖານ ວັດແທກ)	2007	2011	2013- 2014	2015 (ຄາດໝາຍ)	ແຫຼ່ງຂໍ້ມູນ
ຫຼຸດຜ່ອນຜົນກະທົບຈາກລະເບີດຕົກຄ້າງທີ່ບໍ່ທັນແຕກ	9.1 . ຈຳນວນເນື້ອທີ່ຂອງການເກັບກູ້ໄດ້ (ເຮັກຕາ/ປີ)	580	2.557	6.034	6.927 ແລະ 5.270 (ມ.ກ - ກ.ຍ)	20.000	ຄຄຊ, NRA
	9.2. ຈຳນວນຂອງຜູ້ທີ່ເຄາະຮ້າຍໄດ້ຮັບອຸບັດຕິເຫດຈາກລະເບີດບໍ່ທັນແຕກ (ຜູ້ເຄາະຮ້າຍ/ຕໍ່ປີ)	1999 (ເສັ້ນຖານ ວັດແທກ)	2007	2011	2014	2015 (ຄາດໝາຍ)	ຄຄຊ, NRA
257	250	99	41	<75			

ຄວາມຄືບໜ້າ ແລະ ມາດຕະການແກ້ໄຂ ເປົ້າໝາຍທີ່ຍັງປະຕິບັດບໍ່ທັນໄດ້ຕາມຄາດໝາຍ ສໍາລັບເປົ້າໝາຍທີ 9.

- ສປປລາວ ເປັນປະເທດທີ່ໄດ້ຮັບຜົນກະທົບຈາກລະເບີດບໍ່ທັນແຕກສູງທີ່ສຸດໃນໂລກທຽບໃສ່ຫົວຄົນ. ຈໍານວນເນື້ອທີ່ຂອງການເກັບກູ້ໄດ້ (ເຮັກຕາ/ປີ) , ປີ 2013 ໄດ້ 6.927 ເຮັກຕາ ໃນຂະນະທີ່ຄາດໝາຍປີ 2015 ແມ່ນ 20.000 ເຮັກຕາ. ຕົວເລກຂອງຜູ້ທີ່ເຄາະຮ້າຍໄດ້ຮັບອຸບັດຕິເຫດຈາກລະເບີດບໍ່ທັນແຕກ ໃນປີ 2012 ມີຈໍານວນ 56 ຄົນ ແລະ 2013 ຈໍານວນ 41 ຄົນ ແລະ ປີ 2014 ມີຈໍານວນ 41 ຄົນ, ເຊິ່ງເຫັນວ່າຫລຸດລົງ, ແຕ່ຄາດໝາຍນີ້ ແມ່ນຍັງບໍ່ສາມາດບັນລຸໄດ້ ແລະ ຍັງຕ້ອງການສະໜັບສະໜູນດ້ານທຶນຮອນຢ່າງຕໍ່ເນື່ອງ.
- ເພື່ອປະກອບສ່ວນໃນການບັນລຸເປົ້າໝາຍ MDGs ລັດຖະບານໄດ້ຮັບຮອງເອົາແຜນຍຸດທະສາດແຫ່ງຊາດ ວ່າດ້ວຍການຫລຸດຜ່ອນຜົນກະທົບຈາກລະເບີດບໍ່ທັນແຕກ “ ເສັ້ນທາງກ້າວສູ່ຄວາມປອດໄພ II ຫຼື The safe path forward II” (2011-2020) ຊຶ່ງຄຽງຄູ່ກັບແຜນ ພັດທະນາເສດຖະກິດ-ສັງຄົມແຫ່ງຊາດ ແລະ ເປັນທິດທາງໃນການຈັດຕັ້ງປະຕິບັດສິນທິ ສັນຍາສາກົນທີ່ ສປປ ລາວ ເຂົ້າຮ່ວມເປັນພາຄີ.

III. ທິດທາງຕໍ່ໜ້າໃນການຈັດຕັ້ງປະຕິບັດເປົ້າໝາຍ

MDGs

- **ເປົ້າໝາຍ 1:** ສືບຕໍ່ດໍາເນີນນະໂຍບາຍແຫ່ງຊາດດ້ານຄວາມຫມັ້ນຄົງທາງດ້ານສະບຽງອາຫານ ແລະ ໂພຊະນາການ ໂດຍແມ່ນກອງເລຂາຄະນະຊີ້ນຳລະດັບຊາດ ຮ່ວມກັບບັນດາພາກສ່ວນກ່ຽວຂ້ອງ ດໍາເນີນການຈັດຕັ້ງແຜນປະຕິບັດງານບຸລິມະສິດ ແລະ ມາດຕະການທີ່ກຳນົດ ເຊັ່ນ: ຂະແໜງສາທາລະນະສຸກ ມີ 14 ມາດຕະການ, ຂະແໜງກະສິກຳ ມີ 4 ມາດຕະການ ແລະ ຂະແໜງສຶກສາ ມີ 4 ມາດຕະການ.
- **ເປົ້າໝາຍ 2:** ລະບົບການສຶກສາແມ່ນຈະສຸມໃສ່ຄວາມຕ້ອງການສະເພາະຂອງຊຸມຊົນເຂດທີ່ອ່ອນໄຫວທ່າງໄກສອກຫຼີກ. ສະນັ້ນ, ຈິ່ງໄດ້ກຳນົດແຜນການບຸລິມະສິດ ເຊັ່ນ ການຂະຫຍາຍພື້ນຖານໂຄງລ່າງດ້ານການສຶກສາ ໂດຍສະເພາະແມ່ນໂຮງຮຽນໃນເຂດຊົນນະບົດ ແລະ ສ້າງເງື່ອນໄຂ ແລະ ແຮງຈູງໃຈໃຫ້ແກ່ຄູ່ຜູ້ທີ່ສິດສອນໃນພື້ນທີ່ທ່າງໄກສອກຫຼີກ.
- **ເປົ້າໝາຍ 4:** ລັດຖະບານ ສືບຕໍ່ພັດທະນານະໂຍບາຍສາທາລະນະສຸກແຫ່ງຊາດ ໂດຍກຳນົດວິໄສທັດ ແລະ ສ້າງແຜນພັດທະນາທາງດ້ານສາທາລະນະສຸກ ທີ່ຕິດພັນກັບແຜນພັດທະນາເສດຖະກິດ-ສັງຄົມແຫ່ງຊາດ ໃນໄລຍະ 5 ປີ (2016-2020).

ທິດທາງຕໍ່ໜ້າໃນການຈັດຕັ້ງປະຕິບັດເປົ້າ ໝາຍ MDGs (ຕໍ່)

- **ເປົ້າໝາຍ 5:** ກຳນົດແຜນປະຕິຮູບທາງດ້ານສາທາລະນະສຸກແຫ່ງຊາດ ດ້ວຍການວາງແຜນງານບູລິມະສິດ ເຊັ່ນ: ການປັບປຸງລະບົບໂຄງລ່າງໃນການສະໜອງການບໍລິການດ້ານສາທາລະນະສຸກ, ສ້າງຂີດຄວາມສາມາດດ້ານຊັບພະຍາກອນມະນຸດ ແລະ ຊ່ຽວຊານທາງການແພດ, ການຈັດຕັ້ງງົບປະມານ ແລະ ການຄຸ້ມຄອງບໍລິຫານລວມທັງການເຜີຍແຜ່ຂໍ້ມູນຂ່າວສານທາງດ້ານສາທາລະນະສຸກຢ່າງທົ່ວເຖິງ.
- **ເປົ້າໝາຍ 9:** ການເກັບກູ້ລະເບີດບໍ່ທັນແຕກ ແມ່ນວຽກງານທີ່ຖືກວາງໃນແຜນບູລິມະສິດຂອງລັດຖະບານ ສປປ ລາວ, ເຊິ່ງຍັງສືບຕໍ່ມີຄວາມຕ້ອງການການສະໜັບສະໜູນດ້ານທຶນຮອນຈາກບັນດາຄູ່ຮ່ວມພັດທະນາ ແລະ ອົງການຈັດຕັ້ງສາກົນຕ່າງໆ ໃນການແກ້ໄຂວຽກງານດັ່ງກ່າວ.

ທິດທາງຕໍ່ໜ້າໃນການຈັດຕັ້ງປະຕິບັດເປົ້າໝາຍ MDGs (ຕໍ່)

- ໃນເດືອນ ກໍລະກົດ 2014 ກອງເລຂາ MDG ກະຊວງການຕ່າງປະເທດ ໄດ້ຈັດກອງປະຊຸມປຶກສາຫາລື ລະຫວ່າງຂະແໜງການກ່ຽວຂ້ອງທີ່ເປັນຈຸດປະສານງານ MDG ເພື່ອທົບທວນການຈັດຕັ້ງປະຕິບັດເປົ້າໝາຍດັ່ງກ່າວ ແລະ ກຳນົດທິດທາງການພັດທະນາ ຫຼັງປີ 2015 ພ້ອມທັງແນະນຳເປົ້າໝາຍການພັດທະນາແບບຍືນຍົງ ຫຼື SDGs ພາຍຫຼັງການນຳສະເໜີຂອງ OWG, ເຊິ່ງປະກອບມີ 17 ເປົ້າໝາຍ ແລະ 169 ຄາດໝາຍ.
- ລັດຖະບານ ຈະສືບຕໍ່ປຶກສາຫາລື ເພື່ອລະດົມຄວາມຄິດເຫັນ ໃນທຸກຂະແໜງການທີ່ກ່ຽວຂ້ອງ ເພື່ອສຶກສາຄົ້ນຄວ້າຮ່າງເອກກະສານ ວາລະການພັດທະນາແບບຍືນຍົງ ຫຼື SDGs ໂດຍແນໃສ່ຜົນປະໂຫຍດແຫ່ງຊາດ ເພື່ອລະດົມທຶນ ແລະ ສ້າງໂອກາດໃນການຍາດແຍ່ງການຊ່ວຍເຫຼືອຈາກສາກົນ ໂດຍສະເພາະອົງການ ສປຊ ພາຍຫຼັງການຮັບຮອງວາລະການພັດທະນາ ຫຼັງປີ 2015.
- ຜົນຂະຫຍາຍເປົ້າໝາຍ SDGs ເຂົ້າໃນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງ ທີ່ 8 ສຶກປີ 2016-2020 ແລະ ສອດຄ່ອງກັບ ວິໄສທັດກ່ຽວກັບການພັດທະນາເສດຖະກິດ-ສັງຄົມ ແຫ່ງຊາດ ຮອດປີ 2030 ແລະ ຍຸດທະສາດ ຮອດປີ 2025 ໂດຍອີງໃສ່ຈຸດພິເສດຕົວຈິງ ແລະ ສະພາບຄວາມຮຽກຮ້ອງຕ້ອງການດ້ານການພັດທະນາຂອງ ສປປ ລາວ.

ສະຫລຸບ

- ສິ່ງທີ່ກ່າວມານັ້ນ ແມ່ນບັນດາຄວາມຄືບໜ້າ ແລະ ສິ່ງທ້າທາຍ ໃນການຈັດຕັ້ງປະຕິບັດເປົ້າໝາຍ MDGs ຢູ່ ສປປລາວ, ເຊິ່ງ ຂ້າພະເຈົ້າ ເຫັນວ່າ ສປປ ລາວ ຍັງສືບຕໍ່ຕ້ອງການຄວາມຊ່ອຍ ເຫຼືອ ແລະ ການຮ່ວມມືຈາກວົງຄະນາຍາດສາກົນເພື່ອການ ພັດທະນາທີ່ຍືນຍົງ ແລະ ສາມາດຜ່ານຜ່າບັນດາອຸປະສັກທີ່ເປັນ ສິ່ງທ້າທາຍຕໍ່ການພັດທະນາໃນອານາຄົດ.
- ສໍາລັບມາດຕະການແກ້ໄຂລາຍລະອຽດຂອງແຕ່ລະເປົ້າໝາຍ ທີ່ ຍັງບໍ່ສາມາດປະຕິບັດໄດ້ ຫຼື off-track MDGs , ບັນດາລັດຖະມົນຕີ ຂອງຂະແໜງການກ່ຽວຂ້ອງ ຈະນໍາສະເໜີການຈັດຕັ້ງປະຕິບັດ ແຜນງານບຸລິມະສິດ ແລະ ການ ກໍານົດທິດທາງດ້ານການ ພັດທະນາຂອງແຕ່ລະຂະແໜງການ ເພື່ອໃຫ້ສາມາດບັນລຸເປົ້າ ໝາຍສະຫັດສະຫວັດດ້ານການພັດທະນາຂອງ ສປປ ລາວ .

ຂໍຂອບໃຈ